




Ба 51350



АПАВЯДАНЬНЕ
СТАРШЫНІ ВАХНЕНКІ
ПРА ПОЛІТРАЗЪВЕДКУ





Ба 51350

355.42

Н А В А Р Ц Е С С С Р

Гр. ШТЭРН

ГЕУПР. ГОССИБЛИОТЕКА ТССР

ИНВ. № 506

1

АПАВЯДАНЬНЕ

СТАРШЫНІ ВАХНЕНКІ
ПРА ПОЛІТРАЗВЕДКУ

Бел. дзэл.
51350
1934 г.

Пераклаў В. Лёсік



БЕЛАРУСКАЕ ДЗЯРЖАУНАЕ ВЫДАВЕЦТВА
МЕНСК — 1930

25. 6. 2009

Заказ № 201. 5.000 экз. (1¹/₄ арк.). Галоўлітбел № 54.

Друкарня Беларускага Дзяржаўнага Выд-ва.

У разведку.

Калі ў 3-м эскадроне рыхтаваліся на абед, у казармы зайшоў камандзір эскадрону. Дзяжурны падбег да яго з дакладам і тут-же атрымаў загад: «Праз 5 хвілін сабрацца ў канцылярыі—політкіраўніку, камразъдзелаў, старшыні. Так... Няхай лекарскі памочнік і памочнікі камразъдзелаў таксама будуць. На абед няхай аддзяльком вядзе...»

Седзячы ў сталовай за доўгім, абабітым цыратай столом, хлопцы разважалі, што гэта мае быць.

— Няйначай, як нейкае начальства прыяжджае,—кажа Лебядка—люісты з 2-га разъдзелу, выцягваючы з бачка вялікі кавалак сала. Мне пісар з палкавога штабу кацаў—камандзір корпусу павінен прыехаць—агляд будзе...

Кожны гадаў па-свойму. Нарэшце аддзяльком Уласаў, які даслужваў ужо другі

год і дзеля гэтага лічыў сябе знаўцам вайсковых парадкаў, сказаў:

— Напэўна на манёўры пойдзем. Надышоў час, як паказана ў пляне. Цяпер, хлопцы, з казармы на месяц, а то і на балей. Э-эх! Пратрасёмся... ой люлі! А то, праўда, застаяліся, як той конь на гліне¹⁾.

Паабедалі на гэты раз скора, на 15 мінут скарэй, як зауважыў той-жа Ўласаў. Каруца да даведацца, што будзе.

Перад «мёртвым» часам памочнікі камразьдзелаў заявлі: «Сёньня адпаачынку на паўгадзіны меней. Заўтра зраніцы наш эскадрон у разведку. А шостай гадзіне палкавы сход. Кампалка будзе рабіць даклад а манёўрах. І ваенком таксама. А да шасьці рыхтавацца да выступлення».

Пасля адпаачынку закіпела работа. Прывязвалі клункі да сёдлаў. Змазвалі зброю. Чысьцілі да бліску трэнзалі, спражкі. Скрэблі потнікі, каб съпіну каню не набіць. Разбіралі стрэльбы. Бегалі да капцёра, аружнага майстра. Лебяды прымяраў да

¹⁾ На гліну ставяць коняй з хворымі капытамі.

«люіса» новы бразэнтавы чахол. Эскадронныя абозьнікі ўкладалі прыпасы...

— На вячэ-э-ру!

Да паверкі засталося блізка дзъве гадзіны. Хлопцы распаўзльіся па казармах—хто ку-фэрак падправіць, хто статут яшчэ разок падчытаць. Чалавек трывцаць сядзела ў ленкутку і разважалі аб наступных манэўрах.

Успаміналі даклад камандзіра, як трэба працаваць у палівой абстаноўцы: манэўры—гэта праверка, ці здольны мы да сапраўднага бою. Успомнілі ваенкомаў даклад аб работе сярод насельніцтва. Комсамольцы ў кутку дагаварваліся ўжо, як звязацца з вясковай моладзьдзю.

Нехта па прывычцы стаў быў з трэскам пуляць шрацінкай у мішэнь з дзірачкамі—Чэмбэрлена з шкелцам на паўгалавы. Але скоры выезд засланяў сабою ўсе другія інтарэсы...

Упэўнена аратарстваваў Уласаў:

— Разьведка справа сур'ёзная. Для коньніцы—хлеб. Кепска выведаеш—увесь полк, а то і цэлую брыгаду падвядзеш. Памятаю,

я летась з разъездам хадзіў... В-во папрацавалі... Раз 90 вёрст за дзень адмералі... А ну, хлопцы, як бакавы дазор ходзіць?

Гэта мы ведаем. І на эскадронных занятках і палкавых прыходзілася чуць—сказаў комсамолец Гудзь.—Я табе наконт разведкі з статуту напамяць вылажу. Вось наконт політразведкі я ня зусім разобраўся. У статуце мала, да і камразьдзелу на лекцыях неяк ня ўсё сказаў. А справа не маленъкая.

Гудзя падтрымалі. У пытаньнях політразведкі ўсе адчувалі сябе слабавата, а ведаць трэба. Шкадавалі, што камразьдзелаў і політкіраўнік сёньня рана разышліся дахаты—рыхтавацца да выступленья.

— Давайце старшыню паклічам—Вахненку. Ён раскажа. Нядарма ён два месяцы ў нас політкіраўніка замяшчаў, ды за нормальную школу рыхтуеца здаваць. Схадзі хто па яго.

— І то праўда. Старшыня растлумачыць, што і як. З галавою хлопец і грамадзянскія фронты з 18-га году ўсе перамераў.

Старшыню Вахненку, звыштэрмінавіка 1900 году нараджэнья, байца, які бачыў віды, у эскадроне вельмі паважалі.

Ня любілі яго спачатку хлопцы за строгасць і патрабавальнасць. За вочы нават Чжанцзолінам¹⁾ дражнілі. Потым прывыклі і моцна палюбілі. Умеў Вахненка і націснуць, дзе трэба і да парадку прывучыць. Умеў і съпявачь, і скакаць з чырвонаармейцамі, і пагаварыць. Ну, і справу ведаў, ды баец стары, партыец вытрыманы. Калісьці і ў пяхоце служыў. Словам, прайшоў агонь і мядзяныя трубы.

Вахненку знайшлі ў капцёры. Старшыня даваў свае досыць важкія наказы памочніку камразъдзелу Суравежкіну, які заставаўся «начальнікам разъдзелу», ня ехаў на манэўры. Надоечы Суравежкіну ў маняжы конь нагу прыціснуў.

Старшыня ўжо канчаў наказ: «... Глядзі, хворых коняй кожны дзень на пункт вядзі. Хлопцы, якія застаюцца, каб тут бяз нас не

¹⁾ Чжанцзолін— кітайскі генэрал, кат рабочых і сялян, з'лейшы вораг кітайскіх комуністых.

распусьціліся. Ты цяпер як намеснік камандзіра эскадрону будзеш. Ня жарты табе...»

Выслухаўшы «дэлегата», Вахненка згадзіўся і пашоў у ленкуток.

Як прышоў старшыня, спрэчкі ў ленкутку съціхлі. Гудзь пабег склікаць усіх комсамольцаў, каб паслушаць. Яго ўгаворы, што «гэта ў парадку саюзнай дысцыпліны», былі не патрэбны: бывалага старшыню любілі паслушаць.

Праз некалькі хвілін быў поўны пакой—«да адказу». Нават эскадронны «бузацёр» Сямёнка, шустры хлопец, заўсёды ні з кім нязгодны, і той, не знайшоўшы другога вольнага месца, залез на вакно.

— Што-ж вам расказаць?—пачаў Вахненка.—Можа будзе лепш гэтак—кажы, што каго цікавіць. Вось я і буду ведаць, што вам вытлумачыць.

Як гарох, пасыпаліся пытаньні. Усіх перакрычаў крыху насымешлівы голас Сямёнкі:

— Спачатку сказаў-бы ты, на які чорт патрэбна яна, політразьведка? Нашто?

А то тут нешта незразумелае. Усёроўна як ДПУ, ці як?

Калі ўсе пытаньні былі скончаны, Вахненка запрапанаваў:

— Так вось я запісаў важнейшае. Паслушайце, ці ўсё запісаў: першае пытаньне таварыша Сямёнкі—нашто патрэбна політразьведка. Ну, і Грышчын дадаў: сярод каго яе весьці. Потым тав. Гудзя пытаньне—хто робіць політразьведку і далей яшчэ—як рабіць. Гэтак я і буду расказваць. А каб маркотна вам ня было, расскажу вам тое, што я сам бачыў.

Нашто патрэбна політразьведка і дзе яе трэба рабіць.

... Было гэта вясною ў 1920 г. на польскім фронце. Даўно ўжо. Служыў я тады ў пяхоце ў 151 стралковым палку, у пешай разьведцы. Часова камразьдзелу нашага замяшчаў, ранены ён быў. Стаялі мы за Барысавам—дывізіяй фронт займалі. Перад тым крыху пагналі нас белапалякі, ну, а тут сталі мы моцна. Загад быў—далей ані шагу

назад. Нават так—гэта паміж хлопцаў—
чутка хадзіла: скора мы наступаць будзем.

Клічуць мяне пад вечар у штаб палка,—
ад'ютант, кажуць, патрабуе. Тады яшчэ ў
палку начальніка штабу ня было—ад'ютант
круціў...

Падцягнуў я свае аблоткі (па-пешаму ха-
дзілі), аброс пыл, далажыў начальніку
свайму і пашоў у штаб. Стаяў ён на краю
сяла ў клуні, праста на сене. Тут і тэлефон,
тут і камандзір з камісарам съпяць.

Пасадзіў мяне поплеч ад'ютант ды кажа:

— Вы, таварыш Вахненка, кажуць, ба-
рысаўскі?

— Барысаўскі,—кажу.

— І Гнілапятава сяло ведаеце, дзе вораг
стаіць?

— Бываў,—кажу,—калісь, нават знаё-
мыя ёсьць.

— Ну, дык вось вам заданьне: прыбярэ-
цеся мужычком, калі трэба—пару хлопцаў
вазьмееце і, як съязмнене,—марш у Гнілапята-
ва. Ёсьць у нас весткі, што варожыя часы
там зъмяніліся. Камандзір брыгады загадаў
даведацца. Дык вось выведайце, які там

полк стаіць, гармат колькі, кулямётаў. Ды яшчэ ў рэзэрве ў іх там колькі... Зразумеў?

Я сказаў, што зразумеў, ды пашоў. Узяў аднаго хлопца, таксама беларуса, Кабасэвіча—хлапчына быў хоць куды. Ня ведаю, дзе ён цяпер. Апранулі мы сярмяжкі, ды і махнулі, куды загадана. Шчыльнага фронту тады ня было, і прайслі мы лёгка. Ідзем мы сабе па вуліцы, як нібыта таго, сярод палякаў. Падлічваем, што на вочы падаецца. Гляджу, насустрач мужычок знаёмы, калісь на фабрыцы папяровай разам на работе былі. Ён пазнаў. Я яму ківаю—не падводдзь. Ну, свой хлопец трапіўся, стаў я яго распытваць. А ён кліча мяне да сябе ў хату: «Там афіцэры стаяць. Паслухаеш, што трэба». Мужычок быў надзейны. Пашоў я з ім, а Кабасэвічу сказаў яшчэ пахадзіць.

Сядзімо мы ў хаце, ядзім вараную бульбу. Аж два афіцэры ўваходзяць і па-польску паміж сабою гавораць. Я разумеў крыху па-польску. Трохі спалохаўся я, а вушы настаўляю. Палез на печ ды слухаю. А гутарка ў іх такая была: «Вялікі ў нас полк, на-

роду звыш дзьвюх тысяч, дзьве батарэі і кулямётаў многа, але страхам людзей у руках трymae. Ненадзейная публіка, таго і глядзі, што ваяваць ня будуць. І ў палон не здаюцца толькі дзеля таго, што баяцца—бальшавікі расстралююць. Гэта не пазнанцы¹⁾. Асабліва беластоцкія рабочыя, праста бальшавікі». Павячэралі паны, выпілі ды ляглі спаць. Веставога дзяжурыйца паставілі, каб будзіў, калі трывога.

Я тады з хаты вон, сустрэў Кабасэвіча, і шчасльіва досьвіта яшчэ вярнуліся да сваіх. Вестак хопіць. Дый Кабасэвіч дадае—фронт у іх адзін батальён трymae, позыцыю, ды два ў рэзэрве. Расказаў яшчэ пра гутаркі салдат: «ваяваць з сваімі ахвоты мала. Лепш пілсудчыкаў²⁾ пабіць ды павярнуць штыкі». Казаў яшчэ, што шмат салдат гаварылі па-беларуску. Полк называецца 37.

Але ўсе гэтыя чуткі мяне мала цікавілі. Памятаў ад'ютантава заданьне: колькі войска, гармат, кулямётаў, які полк, які рэзэрв.

¹⁾ Пазнанцы і легіянэры—лепшыя польскія часьці ў 1920 г.

²⁾ Пілсудчыкі—верныя служкі маршала Пілсудзкага, зълейшага ворага СССР.

Пабудзіў я ад'ютанта, выслухаў ён мяне, запісаў, а пытацца—нічога ня пытаўся, сонны быў. Толькі і сказаў: «Нямала іх, чарцей, цяжка тут будзе».

Праз дзень пашла наша дывізія ў наступленыне, адно не на нашым вучастку, а на правым крыле. Не ўдалося наступленыне, нарваліся на легіянэраў, тыя ўпарты біліся і прышлося адыйсьці ў ранейшае палажэньне. І страты былі немалыя.

Узяла мяне развага. Хоць і малы я чалавек, а розныя мысльі ў галаве хадзілі. Па-шоў я к ваенкому—просты быў хлопец—рабочы. Кажу яму: «Такая ў мяне, тав. камісар, думка, што ня там мы наступалі, дзе належыць».

І расказаў пра ўсё, што полк проціў настаіць ненадзейны. Ускіпеў ваенком: «А чаго раней маўчаў, галава?» Я кажу: «Што загадана было—зрабіў». Паехаў ваенком сам са мною ў штаб брыгады, акуратна там мяне зноў распыталі: і пра афіцэрскую гутарку, і пра беларусаў-салдат, і пра рабочых. І зноў аблаялі ды казалі—і ад'ютанту нагарыць, як трэба.

Якраз тут трэба было і наступаць.

Раней, як кончыць, раскажу вам, што далей вышла. Да ночы наша дывізія прыслала лістовак на польскай і беларускай мове. Адозвы да гэтага самага 37 палка. Пра ўсё там было—і што палонных мы не чапаем, няхай не баяцца, і што мы ўсім нацыянальнасьцям свабоду даем. Усё, як трэба, напісалі. Раствалялі іх унаучы хлопцы ўсюды, нават ізноў у вёску занесълі.

А раніцай самалёт выляцеў і таксама параскідаў лістоўкі над іхнімі палкамі.

За дзьве ночы іх да ста чалавек да нас перабегла, а праз тыдзень генэралы 37-ы полк у тыл адаслалі—уціхамірваць.

Вось, хлопцы, якая справа была. Разумееце, цяпер, на што політразведка? Можа хто скажа?

Захараў, аддзяльком, устаў:

— Папрабую я як-бы вывады зрабіць, а што пранушчу, няхай хлопцы дабавяць. Першае скажу: каб камандзіры нашы ведалі, куды лепш ударыць,—ня толькі колькасць ворага, а і што ён думае ведаць трэба. Які, значыць, настрой, якой нацыяналь-

насьці, рабочых колькі... Ну, далей—гэта пакажа і якую сярод іх політычную работу весьці. Прамаргаў ад'ютант, як заданьне даваў, ды, выбачайце, і старшыня наш позна ў галаву за розумам палез. Вось што я, зна чыць, думаю.

— А я-б яшчэ сказаў,—дадаў Гудзь,— што калі ў разведку ідзеш, павінен ты падумаць і політычныя весткі аб супраціўніку выведаць, асабліва партыец наш і комсамолец. Даведаўся аб чым патрэбным щі дастаў што, далажы зараз-жа—згодзіцца.

Як памог чырвонаармеец Пятруши пэлай армii.

Раскажу я вам, хлопцы,—казаў далей Вахненка,—яшчэ пра адно здарэньне. Так-сама па гэтай справе. Служыў у нас у палку чырвонаармеец Пятрушин, у коннай разведцы. Радавы баец, а ордэн Чырвонага Сцягу меў. Цяпер політычную школу скончыў і недзе, чуў я, політкіраўніком служыць. Толькі двое і было іх у палку з ордэнамі: ён і камандзір палка. Усе хлопцы

хацелі ведаць, за які ўчынак Пятрушыну нагарода такая вышла, але ня любіў хлопець многа гаварыць. Толькі ў гадавіну Чырвонай арміі 23 лютага і даведаліся мы. Расказаў ваенком на ўрачыстым сходзе (яны калясь у адным палку былі).

— Родам Пятрушын быў сібірскі селянін-бядняк. Служыў у 1919 г.—не памятаю ўжо ў якім палку—на калчакоўскім фронце. Вельмі добры баець быў: дзе мітынг ці сход партыйны, лекцыі ў школе граматы—ніколі не прапусьціць. Усё сядзіць ды слухае, ды нейкія каракулькі ў кніжку сваю піша. Ну, і па службе быў вельмі прымерны чырвонаармеець, і ў бай ня дрэйфіў—заўсёды наперадзе. Сакратар ячэйкі ня раз яму казаў: «Увайшоў-бы ты, Пятрушын, у партыю. Думаю, што з цябе толк будзе». Але Пятрушын адказваў, што малапісьменны яшчэ, падвучыца, паслушае, а тады пойдзе.

У аднэй бойцы асколкам гранаты раніла Пятрушына ў нагу, няцяжка. Зваліўся ён у жыта. Нашы адышлі, а яго не зауважылі. Забралі яго калчакоўцы ў палон.

Хацелі яго забіць, але выратаваў белы унцер: ён мобілізаваны, кажа,—што з яго возьмеш. Адаслалі хлопца ў тыл. Паправіўся ён, скора запісалі яго ў нейкую часць. Яны гэтак часта з нашымі палоннымі рабілі. Падгаварыў Пятрушина яшчэ двух хлопцаў і ўцёк з адміральскай¹⁾ службы. Надумалі праз фронт да сваіх прабрацца. Многа вёгак прыйшлі, усюды прыслухваўся Пятрушин, што народ думае, як прыхільны да калчакоўскай улады. Запісваў нават, што ў кожнай вёсцы чуў—ці на таргу, ці так у хаце, дзе начаваў. Усё выведаў, дзе чырвоныя партызаны ёсьць, нават пару адозваў партызанскіх узяў. А народ тады з кожным днём супроць калчака абураўся. Усе хацелі на дапамогу Чырвонай арміі пайсьці.

Хоць і небяспечна было, а цягаў усё на сабе Пятрушин, у ватоўцы хаваў.

Удалося яму назад да сваіх вярнуцца. Толькі калі праз фронт ішлі, белая застрэлілі аднаго яго таварыша. Знайшоўши свой полк, ён адразу да камандзіра з дакладам—

1) Калчак быў адміралам. Пры Мікале II камандаваў Чорнаморскаю флётую.

усё акуратна далажыў: як сяляне супроць белых настроены, і ў якім сяле і павеце больш, а дзе менш, дзе партызаны ёсьць, адозвы іх аддаў і каракулькі усе з кніжкі свае паказаў. Знаў яго камандзір, як вернага байца, адаслаў у політычны аддзел дывізіі. А там яшчэ сякія-такія весткі былі. Зъверылі іх,—здаецца, ня брэша хлопец, а вельмі важныя навіны прынёс. Аж да камандуючага арміяй даклад дайшоў.

Пастанавіў камандуючы не марудзіць, а ўдарыць адразу і стукнуць па белых. Хоць сіл сваіх мала, але спадзяваўся—сяляне сібірскія падтрымаюць. І галоўны ўдар накіраваў якраз у тыя паветы, дзе, як казаў Пятрушын, асабліва на белых сядзіты сяляне.

І добра вышла. Як пачалі нашы наступаць, усе сяляне паўсталі. Б'юць дробныя часьці Калчака, рэжуць правады, робяць крушэньні на чыгунцы, не даюць падвод. Напалову белую армію аслабілі. Разьбіла Чырвоная армія і белых і чэхаў.

Далёка яны назад адышліся, але потым ачухацца не патрапілі.

Не адзін, разумеецца, Пятрушын тут памог, і другія весткі былі, вельмі карысна прыдалося і тое, што ён прынёс. А найважней тое, што дакладныя весткі ён дастаў. Наградзілі яго за съмеласць ды за кемнасьць ордэнам Чырвонага Сцягу. Добрую хлопец політычную разведку зрабіў.

— Што, хлопцы, на гэта скажаце?

Тут Гудзь выскачыў ды кажа:

— Каб нашы дзеяньні разылічыць, заўсёды ведаць трэба, што думае насельніцтва ў тылу ворага. Хто—за, хто—супроць. Падтрымаюць яго ў адказную хвіліну ці не. І мы павінны заўсёды старацца ня толькі праціўніка, але і тыл яго выведаць політычна.

— І я дадам, таварыш старшыня,—сказаў аддзяльком Захараў,—лічу я, што праўльна Пятрушын зрабіў, што дакладна абусім даведаўся: у якім сяле і павеце што народ гаворыць, ды адозвы прынёс. Калі весткі політычныя даеш, заўсёды трэба старацца дакладней усё расказаць, а яшчэ лепш — дакументы прынесці. Состоўкі, пісьмы, газэты з таго боку.



— Абодва правільна падкрэслілі,—сказаў Вахненка,—а асабліва заўважыць трэба апошнія слова Захараўа: каб весткі твае добрыя былі, не ганяйся за ўсім, а дакладна выведай, дзе што было, і сяло назаві, і доказы прынясі. Толькі такім весткам і паверылі Пятрушыну.

— Ну, колькі цяпер часу? Дзевяць без дзесяці хвілін. Цэлая гадзіна, значыцца, да праверкі. Хочаце яшчэ паслухаць?—запытаяў старшыня.

— Просім, таварыш старшыня, да самага сыгналу. Да канца ўсё ведаць трэба,—хорам адказалі чырвонаармейцы.

— Ну, добра, раскажу вам яшчэ.

Чаму аднойчы нашаму аддзелу ад бандытаў папала.

Каб ваяваць з посьпехам, мала ведаць толькі праціўніка і політычны настрой таго насельніцтва, дзе ён стаіць. Трэба заўсёды дакладна выведаць, што думae жыхарства і ў раёне нашага распалажэння.

Пасъля замірэння з палякамі наш полк
перакінулі на Україну—барона Урангеля
дабіваць ды кулакоў-бандытаў уціхамірыць.
Выгрузілі нас у горадзе Кацярынаславе.
Цяпер Днепрапятоўск называецца, так
зваць усеукраїнскага старасту—Рыгора Іва-
навіча Пятроўскага.

Бандытаў навокал так і кішэла, не хацелі,
куркулі (кулакі, значыць) хлеба даваць, дый
пятлюраўскія агенты там шныпарылі. Уран-
гель да самага гораду дабіраецца, а ў тылу
шайкі розныя пагульваюць: і Махно, і Ва-
лодзін, і Брова—усіх не пералічыш.

Выдзелілі з нашага палка зьнішчальны
аддзел—банду Бровы зьнішчыць. І я туды
папаў.

Загадалі нам ісьці ў сяло Крынічкі—ад-
туль шмат хто ў Бровы быў. Ад Крынічак
і трэба было пачынаць дзейнічаць. Ісьці
вёрст сорак. Пастанавіў наш камандзір на-
перед кватэрных паслаць. А дзеля таго, што
малую часць пасылаць было небясьпечна,
дык вызначылі два разьдзелы з кулямётамі.
Кватэрным было заданьне (старшим—ка-
мандзіра роты паслалі) ня толькі аддзел

разъмеркаваць, але разъведаць усё ў сяле да кроплі: як сяляне настроены, колькі куркулёў, колькі ў бандыты пашло. Яшчэ ім загадана было так аддзел разъмеркаваць, каб у кучцы ўсе былі, каб скора маглі да бою прырыхтавацца. Вялікае сяло, як Москва—на сямі ўзгорках.

Спатыкаюць наш аддзел пры ўваходзе ў сяло кватэрныя. Дакладваюць камандзіру: сяло багатае, але да Чырвонай арміі адносяцца добра—гатовы і байкоў пракарміць і разъмяркованы лік продуктаў здаваць. Брову больш не памагаюць і куды той пашоўня ведаюць. А хто быў у бандзе—бадайшто ўсе паварочаліся назад. Вось мы нават кватэрны па ўсяму сялу разьбілі—чалавекі па два на хату. Няхай хлопцы адпачинуць ды падкормяцца ў гаспадароў.

Нахмурыўся камандзір, але паверыў, ну і час, ужо зьвечарэла, ад хадзьбы ўсе памарыліся. Ня ведалі мы тады бандыцкіх хітрыкаў. Разъмеркаваўся аддзел, як лепей ня трэба. Больш у багатых хатах. Добра ўсюды—яечня з салам, галушкі ў съмятане, сена свежага паслаць нясуць.

Праўда, прабраўся цішком да аднаго камандзіра аддзялення бедны мужычок, кажа—у «камнезаме»¹⁾ раней быў, хаваецца цяпер у галубятні: угледзяць—заб'юць.

Кажа: «Ня верце, што добра прымяюць. Гэта вам вочы замазваюць. Багатыры надумалі нешта крывавае, а бедната маўчыць—кожнаму жыць хочацца. Казаў я вашым кватэрным—не паверылі. Скажэце старшаму ў вашым палку. Я ўсіх ведаю і скажу—хто за бандытаў».

Пасьмаяўся аддзяльком: «Не да цябе камандзіру. Наеўся ды съпіць ужо, мусіць».

Збрахаў аддзяльком—ня спаў камандзір, паставіў сям-там варту ды патрулёў на вуліцах. Але мала назначыў, ды і цемра чорная, мясцовасць незнаймая — куды каго ставіць?

Пасьля хадзьбы і добрай вячэры ўвесь аддзел заснуў. Ціш у сяле. Чуваць толькі—сабакі брэшуць.

1) Камнезам — камітэт незаможных (бедных) сялян. Організацыя вясковай беднаты на Украіне. Горача стаялі за сав. ўладу проці вясковых кулакоў.

А гадзіне трэцяй пачалося. Бандытаў, мабыць, многа вярнулася, але не саўсім прышлі, а так па прыпасы ды па навіны. Сабраліся яны кучкамі. Што ім нач—кожны кусьцік знаёмы. Каравульных падушылі, напалі на штаб, на tryбунал, што з намі езьдзіў, і на хаты, дзе стаяць камандзіры. І гаспадары-кулакі памагаюць: дзвіверы адчыняюць, аружжа ў сяго-таго прыхавалі. Страбальба паднялася ў цемнаце. Людзі бегаюць па аднаму. Страбляюць. Ніхто ня ведае, куды ісьці, што рабіць. І зборнае месца было на выпадак трывогі, але дзе-ж яго ў цемнаце знайдзеш.

Большасць бегла за сяло, у поле. Толькі а 8-й гадзіне раніцы злажыўся аддзел ды зноў забраў сяло бяз ніякага супраціўлення. А бандыты павыходзілі ды пахаваліся.

Дорага заплацілі мы за тое, што паверылі, і за хібу кватэрных і аддзялькома; да якога прыходзіў бядняк: не далічыліся 37 байцоў, аднаго члена tryбуналу ды трох камандзіраў, а разам з імі старшага кватэрнага. Шмат каго амаль не на кускі бандыты парэзали. Бачылі мы шмат чаго, а тут я і

глядзе́ць ня мог: галава асобна ляжы́ць, зу́бы страшна выскalenы, вантробы ў пяску валаю́цца...

Ня буду гавары́ць, што далей было; і так віда́ць, чаму так вышла. Хто выказа́цца хо́ча? Што тут за памылка была?

— Я скажу,—сказаў з падаконьніка люісісты Лебядा.—Уся бяда тут вышла з таго, што кепска політразьведку зрабілі. Трэба было глыбей пакапацца, ня веры́ць ваўком, што авечкамі папрыкідаліся. Трэба было патрапіць да бяднейших падыйсьці, ды прытым надзейных людзей знайсьці. Даведацца, хто ў бандыты пашоў, перапісаць усіх, хто вярнуўся, нават арыштаваць ня кепска было-б. А што важней, дык гэта куркулёў у заложнікі ўзяць. Каб практичныя былі, то даведаліся-б пра ўсё—наших людзей, спачуваючых і ня трусоў, у сяле заўсёды знайсьці можна.

— А я лічу,—ізноў уставіў сваё слова Гудзь,—каб раней аб усім даведаліся, чым сялянства цікавіцца, што іх абходзіць, то можа ўсяго гэтага і ня было-б. Склікалі-б сялян хоць-бы ў школу, калі цёмна,—рас-

талкавалі-б үсё, чаго прышлі. Можа шмат хто і зусім ад бандытаў адстаў-бы.

— Усё гэта правільна,—сказаў старшыня,—адно вось яшчэ пра што забыліся: разьведка павінна быць без перапынку. Так, ці не? Ну, і політычная так сама. Усе мы «добрая» былі, што супакоіліся на разьведцы кватэрных. А аддзяльком проста злачынства зрабіў: дастаўши такія важныя весткі, не данёс аб іх камандзіру. Ці-ж было-б такое няшчасце, калі-б камандзір ведаў, што гаварыў бядняк?

— Зразумела, не!—загуў хор галасоў.

Хто робіць політычную разьведку.

— Дазвольце мне слова, таварыш Вахненка,—сказаў Сямёнка.—Вось гаварылі вы нам пра здарэнні з свайго вайсковага жыцця. І праўда, правільна үсё, што калі ня будзеш ведаць, як праціўнік ды насельніцтва настроена, дык часта можна ү бяду папасці. Адно вось, здаецца мне, што трудная гэта рэч—політразьведку вясьці.

Часта будзе звычайнаму чырвонаармейцу і не пад сілу. Просім вас растлумачыць, хто гэту політразведку рабіць павінен.

— Ну, добра, раскажу вам, — сказаў старшыня, — хто політразведку робіць. Праўду кажа тав. Сямёнка, што справа гэта трудная. Нямала трэба кемнасьці, каб праўльна ацаніць палажэнне.

Вядуць гэту справу нашы політычныя аддзелы, камісары і штабы. Яшчэ ў мірны час дасьледуюць яны ўсё, што ў буржуазных дзяржавах робіцца. Асабліва пільна сочаць яны за тымі, хто можа стаць бліжэйшым нашым праціўнікам. Дзеля гэтага знаёмяцца яны з апісаньнем гэтих краін,— з газэт, з кніг розных. Знаёмяцца з іхнай арміяй і з жыцьцём насельніцтва. І ў часе вайны ворага свайго як найлепш пазнаць стараюцца. Адно як-жа ім у баявых абставінах пазнаць, скажам, нашай дывізіі, якое ў праціўnika войска супроць нас стаіць, або што думае насельніцтва. З адных толькі кніг аб гэтым ніяк не даведаешся. Шмат што мяняецца скора: скажам, зъмяніў вораг свой полк, во і дазнайся, з кім маеш справу. Без разведкі,

ня ведаючы дзе вораг, колькі яго, і дня не праваюеш. Гэтак і без політычнае разьведкі, ня ведаючы, чаго вораг твой варт, таксама добра не чакай.

Дзеля гэтага, політычная разьведка павінна весьціся без перапынку, пазменна і з праверкай, як і ваеннае разьведка. Паглядзім цяпер, каму-ж яе даручаюць.

Перш за ўсё, калі паслалі якую часьць на разьведку, яна павінна здабываць і політычныя весткі.

Пойдзе, напрыклад, наш эскадрон. Едзе селянін—зараз-жа яго апытаць трэба: як часьці варожыя—крыўдзяць народ ці не, якой нацыянальнасьці і іншае.

Сялом едзеш—таксама, хоць мала часу, а сёе-тое аб гэтым сяле распытаць трэба. Палоннага якога злавілі ці забітага знайшлі, газэты якія белагвардзейскія валяюцца, усе паперы, якія знайдуцца,—усё трэба адаслаць начальству. Яно разгледзіць—можа згодзіцца што.

Кіраваць політразьведкай памагае камандзіру політработнік або сам гэту справу

вядзе. Бывае яшчэ, калі заданьне важнае, у аддзел разведкі прызначаюць і спэцыяльнага політработніка для зъбіраньня патрабных вестак.

Здараецца і так, што пасылаюць асобную політычную разведку, аднаго політработніка або некалькіх—без вайсковай разведкі.

Вось, скажам, полк наш пасъля баёў адводзяць на адпачынак.

Раён прызначаюць, дзе стаяць. Ну, і пашле камісар спэцыяльных людзей, найбольш растаропных, дакладна азнаёміцца з новаю стаянкай. Прыдзе полк, і ведаць будзе, дзе знаходзіцца.

Поліразведчыкам кожны павінен быць: і камандзір, і політработнік, і чырвонаармеец. Простаму чырвонаармейцу гэта часта лягчэй за ўсіх бывае: стане ў дзядзькі якога на кватэры,—той яму ўсё і раскажа, бо камандзіру часам і пабаіцца.

Ну, аб партыйцах ды комсамольцах і гварыцах няма чаго: дзе ні бывае, заўсёды павінен найлепш з абставінамі азнаёміцца.

Усе вайсковыя часьці могуць політразьведку рабіць—і пяхота, і кавалерыя, і інжынерныя войскі. Як прыклад возьмем нашых сапёраў. Часта на вайне даручаюць пад іх кіраўніцтва многа мясцовых людзей, мобілізаваных: дарогу паправіць, мост наладзіць, акопы выкапаць. На агульнай работе заўсёды павінны яны выведваць, як насельніцтва да іх і да праціўніка адносіцца, скаргі якія, хто наш, а хто ня наш.

Цяпер давайце разъярэмся, як можа памагчы чырвонаармеец у політычнай разьведцы. Таварыш Сямёнка як быццам ня верыць. Дзеля гэтага паглядзім:

Як трэба весьці політразьведку і якія здабываць весткі.

Ёсьць розныя для гэтага съцежкі. Возьмем для пачатку сваю асабістую асьцярогу. Ішлі вы дазорам ці разъездам, бачыце—колюмна праціўніка падходзіць. Ёсьць такое месца, дзе і схавацца можна і падгледзець. Што спачатку будзеш рабіць? Палічыш, колькі ідзе войска, пушки, кулямёты. Ды гэ-

тага мала, трэба яшчэ зьвярнуць увагу, як яны ідуць. Стройна ідуць, песьні съпявашы, — бадзёры, значыць, настрой. Ра-съязгнулася колюмна, ззаду цягнуцца, за кусты ходзяць—відаць, змарыліся і дыс-цыпліна ня важная.

Едзеш па дарозе, дзе праціўнік ішоў, ко-ні здохлыя валяюцца, калёсы бяз колаў, му-ка рассыпана—усё заўваж і далажы, усё гэта можа на карысьць пайсьці. Відаць, скажам, што ў паніцы белая беглі. Значыцца, гнаць яго трэба, ня даць паправіцца.

Стаймо мы доўга на месцы. Ні вораг нас, ні мы яго зрушыць ня можам. Заўважыў ты, што фабрычны комін ззаду ў ворага ўсё дыміўся, ды раптам перастаў, — таксама зьвярні ўвагу, чыю трэба. Можа гэта па-казвае, што адступаць ён зьбіраецца і фаб-рыку спыніў.

Зразумела, адных гэтых вестак мала, але не адзін ты іх зьбіраеш, а многа хто. Да-стануць камандзір з камісарам з усіх бакоў весткі, зьвераць, вось і могуць ужо падра-бязныя вывады зрабіць.

Шмат чаго дабіцца можна апытањнем сустрэчных людзей. У грамадзянскую вайну часта бывала, што сяляне праз фронт прабіраліся, або з падводай дадому варочаліся. І ў будучыні гэта здарыцца можа. Едзеш у разьведцы,—бачыш—з боку праціўніка чалавек ідзе. Зараз-жа трэба яго спыніць, апытаць, а яшчэ лепш, пасъля гэтага бліжэйшаму начальніку яго даставіць. Яшчэ і шпіёнам можна быць.

У гутарцы аб карысных рэчах даведацца можна. На рынке з селянінам разгаварыўся, у хаце, дзе начуецце, з гаспадаром, а то і ў дарозе, калі цябе селянін вязе. Трэба пагаварыць з ім, па-сяброўску падысьці, як народ настроены, што народ гаворыць, як белае войска, што вышла—крыўдзілі ці не, дысцыпліна ў яго якая. Сярод сялян многа старых салдат; ён табе такую карціну нарысуе праўдзівую, што падчас вочы вылупіш. Яму збоку больш відаць.

У такой гутарцы, я ўжо казаў, лепш каго другога прости чырвонаармеец зможа ўсё выведаць. Да яго мужычок бяз хітрыкаў.

Толькі адно разумей, як Пятрушын рабіў, што нагароду дастаў: заўсёды старайся дакладныя слова запомніць і, калі можаш, то і ў кніжку сабе запіши.

Але лепш і карысьней за ўсё—гэта дакументы дастаць. І ў гутарцы, і нават пры асабістым назіраныні памыліцца можна, або далажыць нядобра. Ну, а дакумент рэдка падвядзе. Якія-ж, па-вашаму, дакументы патрэбны будуць начальству, каб аб ворагу судзіць?

Трэба пісьмы ўзяць у забітага або раненага салдата ці афіцэра, запісныя кніжкі, газэты, пасьведчаныні, што пры ім знайдуцца.

У пісьмах часта пішуць, як жыве войска, чым яго кормяць, і нават калі наступаць ці адыходзіць зъбіраюцца.

Лістоўка, адозва белых валяеца—падымі, плякат на плоце—сарві. Усё перадай, каму трэба.

Часам могуць і рэчы розныя,—дрэнь на першы погляд, — палажэнне праціуніка выясняніць. Банкі ад консэрваў ці ад галет каробкі з ангельскім надпісам палякі пакі-

нулі, як пашлі,—вось і даведацца можна,
што яны ядуць і адкуль узялі.

Трудна ўсе выпадкі пералічыць, калі
кожны баец вялікую можа паслугу зрабіць,
даць важныя політычныя весткі. Хто захо-
ча, той сам патрапіць.

Параю вам яшчэ тры важных правілы
запомніць. Гэта для тых, хто добрым політ-
разъведчыкам хоча быць.

Першае. Старайся заўсёды аб патрэбным
усім даведацца. Больш спрытнасьці ды кем-
насьці. Умей заўсёды разабрацца, дзе ка-
рыснае для Чырвонай арміі выведаць мож-
на. Політычная разъведка павінна адбывац-
ца без перапынку.

Другое. Рабі сваю работу скрыта, пра-
сьцей. Не кажы, што ты політразъведку вя-
дзеш. Даведаюцца, з кім гавораць—і змоўк-
нуць, а то яшчэ і налгуць. Калі хто табе што
гаворыць, старайся, каб другія ня ведалі:
белагвардзейцы многа сялян і рабочых рас-
стралялі і замучылі толькі за тое, што Чыр-
вонай арміі весткі давалі. Не падводзь та-
го, хто нам памагчы хоча.

Трэцяе. Як найхутчэй старайся даста-
віць сваё данясеньне. Калі прамарудзіш, то
часта твой даклад спозыніца і не патрэбен
ужо будзе нікому.

Вось як, таварышы, вядзеца політразъ-
ведка. Калі ня ведаеш, дзе тут сабака за-
копана, дык трудна здаеца, а па сутнасьці
кожны зрабіць можа.

Калі мае хто пытаныні, то прашу зада-
ваць. Бачу, што таварышу Сямёнку карціць.
А, ну?

— Праўда, ёсьць яшчэ запытаныне нема-
лаважнае. Вось вы тлумачылі наконт політ-
разьведкі многа, але ўсё ў ваенны час, а я
і ня ведаю, ды і Лебядка таксама цікавіца,
як цяпер політразьведку рабіць, калі спа-
койна ў нас. Вось на манэўрах, куды заўтра
ідзем. Тут і праціўнік свой, ведаем яго, як
аблупленага, ды і вёскі кругом савецкія.

— Просім растлумачыць! — падтрымалі
яшчэ галасы.

— Ну, добра, — адказаў старшыня, —
раскажу наастатак і гэта, ды пойдзем наба-
кавую...

Політразьведка патрэбна і ў мірны час.

Пэўна, у мірных абставінах, на тактычных занятках, на манэўрах, політразьведка вядзеца ня так, як на вайне. Умовы іншыя. Напрыклад, ворага выведаць зусім ня трэба. Ня будзем-жа мы дэзорганізаваць сіні бок, калі чырвоныя на занятках.

Політычная разьведка ў мірны час накіравана да дэзвюх мэт:

- 1) вучыцца працаваць для вайны, практику набыць і
- 2) пазнаёміцца з мясцовым насельніцтвам, каб ведаць, якую політычную работу павесьці, або нават чым працоўным мы зможам памагчы.

Прыдзеца выясняніць такія пытаньні: загадана, напрыклад, сяло якое выведаць. Перш за ўсё—трэба даведацца, колькі там насельніцтва. Як жывуць сяляне—бедна ці багата, колькі беднякоў, сераднякоў і кулакоў. Якая політычная і культурная работа вядзеца сярод сялянства. Якія пытаньні цікавяць насельніцтва: вылічэнне сельгас-

падатку, крэдыт, ці можа наконт ваенай не-
бясьпекі кепска разабраліся.

Трэба даведацца, колькі ў сяле комуні-
стых, комсамольцаў, з работай іхнай пазнаё-
міцца.

Як работа Асоавіяхэму ідзе, якія недахо-
пы, якія патрэбы, усё гэта патрэбна для того,
каб раней ведаць, да якой політычнай рабо-
ты ў сяле падрыхтавацца. А работа вядзец-
ца ня толькі на сходах, спектаклях ці дакла-
дах якіх,—калі раней чырвонаармейцаў пад-
рыхтаваць, праінструктаваць, дык яны, за-
станавіўшыся ў сялян, могуць таксама вель-
мі многа растлумачыць. Бывае падчас, што
войсковая політычная разведка вельмі важ-
ныя матэрыялы дастае. Тады яны пера-
даюцца мясцовай уладзе—раённаму або
акруговому выканкаму, камітэту партыі або
комсамолу. Тыя таксама прымяюць належ-
ныя заходы.

Летась у нашым-жа палку было такое
здарэньне: скардзіліся сяляне ў аднай во-
ласці; што судовыя справы ў іх доўга цяг-
нуцца, покуль на суд выклічуць—год прой-
дзе, забудзеш і чаго на суд ідзеш. Паведа-

міў камісар палка ў акруговы партыйны камітэт. Праверылі, выявілася, што праўда, ну, і націснулі каго трэба. І іншую дапамогу сялянству даводзілася даваць.

У мірны час політразведка часта высылаецца раней. Ведаем раён, куды манёура ваць пойдзэм, і пасылаем туды людзей—політкірауніка, або камандзіра з чырвонаармейцамі—пагаманіць, каб на месцы пала жэнъне дасьледваць.

Часам даручаецца кароткую політразведку і кватэрным правесьці.

Спосабы політразведкі ў мірны час таксама трохі розьняцца. Тут ужо такой скрытнасці ня трэба. У пераважнай большасці разведчыкі (каму гэта даручана) прыходзяць у мясцовы савет, ячэйку партыйную ці комсамольскую—і там даведваюцца аб усім патрэбным. Апроч гэтага, зразумела, і беспасрэдна ў жыхарства шмат аб чым даведаюцца.

Перш чым скончыць, хачу я вам яшчэ адно сказаць,—і ў мірны час, а на вайне асабліва, судзяць аб армії, якая ў ёй дысцыпліна, перш за ўсё, па разведчыках. Яно

і зразумела: разьведка першая, наперадзе
ўсяго войска, паказваеца на сельніцтву. Ад
таго, як разьведчыкі тримацца будуть,
часта залежыць, як на сельніцтва наогул
спаткае на шы палкі. А вы ведаецце добра,
што дужыя мы тады, калі ўсе нас любяць і
паважаюць.

Дзеля гэтага разьведчык асабліва добра
павінен сябе тримаць. Ветліва, уважліва да
жыхарства адносіцца. Гэта кожны разьвед-
чык заўсёды памятай! Трэба-б яшчэ раска-
заць...

— Таварыш старшыня, дазвольце строіць
на праверку,—перабіў таварыша Вахненку
дзяжурны, убегшы ў ленкutок.

— Эх, шkода! Ня ўсё разабралі...


— Нічога, заўтра не падгуляем, а там
падвучымся!

З Ъ М Е С Т

Стар.

У разьведку.	3
Нашто патрэбна політразьведка і дзе яе патрэбна рабіць	9
Як памог чырвонаармеец Пятрушын цэлай арміі	15
Чаму аднойчы нашаму аддзелу ад бандытаў папала	20
Хто робіць політычную разьведку.	26
Як трэба весьці політразьведку і якія здабываць весткі	30
Політразьведка патрэбна і ў мірны час.	36





1964 г.

Бел. създел



В0000003115707



ЦАНА
ССР
10 коп.

